

**උතුරු මැද පළාත් රාජ්‍ය සේවයේ පළාත් පාලන ආයතන වල විදුලි කාර්මික සේවයේ III ශ්‍රේණියට
විවෘත පදනම මත බඳවා ගැනීම -2026**

උතුරු මැද පළාත් රාජ්‍ය සේවයේ පළාත් පාලන ආයතන වල ප්‍රාථමික අර්ධ ශිල්පීය සේවා ගණයේ විදුලි කාර්මික III ශ්‍රේණියේ තනතුරේ පවතින පුරප්පාඩු 11 ක් පිරවීම සඳහා මෙම නිවේදනයේ සඳහන් සුදුසුකම් සපුරා ඇති ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. අයදුම්පත් භාර ගන්නා අවසන් දිනය 2026.08.28 වේ. අයදුම්පත් භාරගන්නා අවසන් දිනට පවතින පුරප්පාඩු සංඛ්‍යාව 11 කි.

01. බඳවා ගැනීමේ සුදුසුකම් :

1. අධ්‍යාපන සුදුසුකම් :

අධ්‍යාපන පොදු සහතික පත්‍ර සාමාන්‍ය පෙළ විභාගයේ දී එක් වරකදී විෂයයන් හයකට නොඅඩුව යටත් පිරිසෙයින් සම්මාන 2 ක් සහිතව සමත් වී තිබීම.

2. වෘත්තීය සුදුසුකම්:

අදාළ තනතුරට නියමිත පරිදි තෘතීයික හා වෘත්තීය අධ්‍යාපන කොමිෂන් සභාව විසින් නිගමනය කරනු ලැබ ඇති පරිදි ජාතික වෘත්තීය කුසලතාවන්හි (N.V.Q) අවම වශයෙන් දෙවන මට්ටමේ නිපුණතාවයක් ලබාගෙන තිබිය යුතුය.

3. කායික සුදුසුකම් :

සෑම අපේක්ෂකයෙකුම උතුරු මැද පළාතේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු ය.

4. වෙනත් සුදුසුකම් :

- I. ශ්‍රී ලාංකික පුරවැසියකු විය යුතුය.
- II. උතුරු මැද පළාත තුළ ස්ථීර පදිංචිකරුවකු විය යුතුය.
- III. යහපත් චරිතයකින් හා මනා සෞඛ්‍ය තත්ත්වයකින් යුක්ත විය යුතුය.
- IV. ඉල්ලුම්පත්‍ර භාර ගැනීමේ අවසාන දිනට වයස අවුරුදු 18 ට වැඩි විය යුතු අතර, අවුරුදු 45 ට නොවැඩි විය යුතුය.(දැනටමත් රාජ්‍ය සේවයේ යෙදී සිටින ස්ථීර හා විශ්‍රාම වැටුප් සහිත පත්වීම් ලාභීන් සඳහා උපරිම වයස් සීමාව බලපානු නොලැබේ
- V. තනතුරට බඳවා ගැනීම සඳහා අවශ්‍ය සුදුසුකම් අයදුම්පත් කැඳවීමේ නිවේදනයේ / ගැසට් පත්‍රයේ සඳහන් කරන දිනට සෑම ආකාරයකින්ම සම්පූර්ණ කර තිබිය යුතුය.

02. වැටුප් පරිමාණය :

උතුරු මැද පළාත් රාජ්‍ය සේවයේ පළාත් පාලන ආයතන විදුලි කාර්මික තනතුරේ III ශ්‍රේණිය සඳහා රාජ්‍ය පරිපාලන චක්‍ර ලේඛ 10/2025 හි PL2 - 2025 අනුව 41800-10X490-10 X540-10 X 590 – 12 X 630 – 65560/= ක වැටුප් පරිමාණය හිමි වේ.

03. බඳවා ගැනීමේ ක්‍රමය :

01. වෘත්තීය පරීක්ෂණයක් හා ව්‍යුහගත සම්මුඛ පරීක්ෂණයක් මගින්.

1.2 වෘත්තීය පරීක්ෂණය (ප්‍රාථමික අර්ධ ශිල්පීය III ශ්‍රේණියට භාහිර අයදුම්කරුවන් බඳවා ගැනීමේදී අදාළ වන ප්‍රායෝගික පරීක්ෂණය පහත සඳහන් නිර්ණායකයන් වලට අනුව සිදු කෙරේ)

(අ) විදුලි කාර්මික තනතුර සඳහා අයදුම් කරනු ලබන අයදුම්කරුවන්ගේ තාක්ෂණික නිපුණතාවයන්/ශිල්පීය හැකියාව මැන බැලීම ප්‍රායෝගික පරීක්ෂණයක් මගින් සිදු කෙරේ.

(ආ) බඳවා ගැනීමට අදහස් කරන තනතුරට අදාළව පෙර සුදානම්, යන්ත්‍ර ක්‍රියාකාරීත්වය, යන්ත්‍රය හැසිරවීම, පාලනය, නඩත්තුව, අලුත්වැඩියාව, අමතර කොටස්, ඉන්ධන යෙදීම, උපකරණ භාවිතය, අමුද්‍රව්‍ය සකස් කර ගැනීම, ආරක්ෂක උපකරණ, ආරක්ෂක උපක්‍රම ආදිය පිළිබඳව ප්‍රායෝගික දැනුම පරීක්ෂා කෙරෙන, උපරිම වශයෙන් විනාඩි 30 ක් තුළ පිළිතුරු දිය හැකි ප්‍රශ්න දහයකින් සමන්විත ප්‍රශ්නාවලියක් ඉදිරිපත් කෙරේ. (වාචික ස්වභාවයෙන්)

(ඇ) මීට අමතරව යම් යන්ත්‍රයක් හෝ උපකරණයක් ප්‍රායෝගිකව ක්‍රියාකරවා බැලීම හෝ යන්ත්‍රයක් උපකරණයක් හෝ යන්ත්‍රයක කොටසක් ගලවා සවි කිරීම “ආ” ඡේදයේ අවශ්‍යතාවය අනුව ප්‍රායෝගික පරීක්ෂණයකට ඇතුළත් කිරීම පත්වීම් බලධාරියා විසින් තීරණය කරනු ලැබේ.

මෙහිදී නිශ්චිත කාල සීමාවක් තුළදී එම කාල සීමාව තුළ යන්ත්‍රය හෝ එහි කොටසක් හෝ උපකරණ ක්‍රියා කරවීම හෝ ගලවා සවි කිරීම පිළිබඳව අයදුම්කරු ක්‍රියාකරන අනුපිළිවෙල හා ශිල්පීය නිපුණතාව ඇගයීමට ලක් කෙරේ.

(ඈ) ඉහත “අ” හා “ඇ” යටතේ සඳහන් කොටස් දෙකින් එකක් හෝ දෙකම හෝ ප්‍රායෝගික පරීක්ෂණයට ඇතුළත් කිරීම පිළිබඳව පත්වීම් බලධාරියා විසින් තීරණය කරනු ලැබේ.

සටහන: වෘත්තීය පරීක්ෂණයෙන් සමත් අයදුම්කරුවන් අතරින් බඳවා ගැනීමට අපේක්ෂිත සංඛ්‍යාව මෙන් තුන් ගුණයක් ව්‍යුහගත සම්මුඛ පරීක්ෂණයට කැඳවන අතර, ව්‍යුහගත සම්මුඛ පරීක්ෂණයේදී ලබා ගන්නා ලකුණු සහ වෘත්තීය පරීක්ෂණයේ දී ලබා ගන්නා ලකුණුවල එකතුව අනුව ඉහළම ලකුණු ලබා ගන්නා අයදුම්කරුවන්ගෙන් කුසලතා අනුපිළිවෙලට පවතින පුරප්පාඩු අනුව තනතුරට බඳවා ගනු ලැබේ.

04. අයදුම්පත් ඉදිරිපත් කිරීම :

4.1 මේ සමග අමුණා ඇති ආදර්ශ අයදුම්පත්‍රය අනුව අයදුම්පත් ඉදිරිපත් කළ යුතු ය. අයදුම්පත් නිවැරදිව හා පැහැදිලිව තම අත් අකුරින්ම සම්පූර්ණ කළ යුතු වේ. අයදුම්පත සැකසීමේදී A4 කඩදාසියේ දෙපැත්ත ප්‍රයෝජනයට ගත යුතුය.

4.2 නියමිත ආදර්ශ අයදුම්පත්‍රයට අනුකූල නොවන, අසම්පූර්ණ හා මූලික සුදුසුකම් නොමැති, නියමිත දිනට පසුව ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. (ඉදිරිපත් කරන අයදුම්පත්‍රයේ ජායා පිටපතක් ළග තබා ගැනීම ප්‍රයෝජනවත් විය හැකිය.)

4.3. ඉල්ලුම්පත්‍රයේ ඇති අයදුම්කරුගේ අත්සන රජයේ විදුහලක විදුහල්පතිවරයකු/දිවුරුම් කොමසාරිස්වරයකු/සාමදාන විනිශ්චයකාරවරයෙකු/නීතිඥවරයෙකු/ත්‍රිවිධ හමුදාවේ අධිකාරී බලය ලත් නිලධාරියෙකු/පොලිස් සේවයේ ගැසට් කළ තනතුරක නිලධාරියෙකු හෝ රාජ්‍ය සේවයේ ස්ථිර තනතුරක් දරණ මාණ්ඩලික නිලධාරියෙක් විසින් සහතික කරනු ලැබිය යුතුය.

4.4. රාජ්‍ය සේවයේ හෝ පළාත් රාජ්‍ය සේවයේ නියුතු අයදුම්කරුවන් තම අයදුම්පත් දෙපාර්තමේන්තු ප්‍රධානියා මගින්, ඉදිරිපත් කළ යුතුය.

4.5. නිවැරදිව සම්පූර්ණ කරන ලද අයදුම්පත් 2026.08.28 දිනට පෙර “ලේකම්, පළාත් රාජ්‍ය සේවා කොමිෂන් සභාව, දිස්ත්‍රික් ලේකම් පරිශ්‍රය, උතුරු මැද පළාත , අනුරාධපුර” යන ලිපිනයට ලියාපදිංචි තැපෑලෙන් ඉදිරිපත් කළ යුතුය. ඉල්ලුම්පත් යොමු කරන ලියුම් කවරයේ වම්පස ඉහළ කෙළවරේ “උතුරු මැද පළාත් රාජ්‍ය සේවයේ පළාත්පාලන ආයතනවල විදුලි කාර්මික තනතුර සඳහා බඳවා ගැනීම -2026” ලෙස පැහැදිලිව සඳහන් කළ යුතුය.

4.6. තැපැල් කිරීමේදී අයදුම්පත්‍රයක් නැතිවීම හෝ ප්‍රමාද වීම ගැන කිසිදු පැමිණිල්ලක් සලකා බලනු නොලැබේ.

05. මෙම තනතුරු සඳහා බඳවා ගැනීම හෝ නොගැනීම හෝ පුරප්පාඩු සංඛ්‍යාව සම්බන්ධ අවසාන තීරණය උතුරු මැද පළාත් රාජ්‍ය සේවා කොමිෂන් සභාව සතු වේ.

06. එසේම මෙම නිවේදනයේ විධි විධාන සලසා නොමැති කිසියම් කරුණක් වෙතොත් ඒ පිළිබඳ පැහැදිලි කිරීම් / තීරණය කිරීම් ද උතුරු මැද පළාත් රාජ්‍ය සේවා කොමිෂන් සභාව මගින් සිදු කරනු ඇත.

07. විශේෂ අවධානය යොමු විය යුතු කරුණු:

- අයදුම්පත් භාරගන්නා අවසන් දිනට අයදුම්කරුවන් විසින් මෙම නිවේදනයේ දක්වා ඇති සියලුම සුදුසුකම් සෑම ආකාරයකින්ම සම්පූර්ණ කර තිබිය යුතුය.
- මෙම සම්මුඛ පරීක්ෂණය සඳහා ඉදිරිපත් වීමට කිසියම් අයදුම්කරුවෙකුට සුදුසුකම් නොමැති බව අනාවරණ වුවහොත් සම්මුඛ පරීක්ෂණයට පසුව හෝ ඕනෑම අවස්ථාවකදී ඔහුගේ / ඇයගේ අපේක්ෂකත්වය අවලංගු කිරීමට ඉඩ ඇත. සේවයට බඳවා ගත් පසුව වුවද යම් අපේක්ෂකයෙකු ඉදිරිපත් කළ කිසියම් තොරතුරක් සාවද්‍ය බව සනාථ වුවහොත් ඔහුගේ/ඇයගේ පත්වීම අවලංගු කරනු ලැබේ.

ලේකම්,
පළාත් රාජ්‍ය සේවා කොමිෂන් සභාව,
උතුරු මැද පළාත.
2026.08.07